



## !! माँ काली की आरती !!

अंबे तू है जगदंबे काली, जय दुर्गे खप्पर वाली,  
तेरे ही गुन गायें भारती ।

ओ मैया हम सब उतारे तेरी आरती ॥

माता तेरे भक्त जनों पर भीड़ पड़ी है भारी ।  
दानव दल पर टूट पड़ो माँ करके सिंह सवारी ॥  
सौ सौ सिंहों से बलशाली अष्ट भुजाओं वाली ।  
दुखियों के दुःख को निवारती ।

ओ मैया हम सब उतारे तेरी आरती ॥

माँ बेटे का इस जग में है बड़ा ही निर्मल नाता ।  
पूत कपूत सुने हैं पर ना माता सुनी कुमाता ॥  
सब पर करुणा दरसाने वाली अमृत बरसाने वाली ।  
दुखियों के दुःख को निवारती ।

ओ मैया हम सब उतारे तेरी आरती ॥

नहीं मांगते धन और दौलत ना चांदी ना सोना ।  
हम तो मांगते तेरे मन का एक छोटा सा कोना ॥  
सबकी बिगड़ी बनाने वाली लाज बचाने वाली ।  
सतियों के सत को सवांरती ।

ओ मैया हम सब उतारे तेरी आरती ॥

अंबे तू है जगदंबे काली, जय दुर्गे खप्पर वाली,  
तेरे ही गुन गायें भारती ।

ओ मैया हम सब उतारे तेरी आरती ॥

और भी आरती व चालीसा देखने के लिए नीचे दिए गए लिंक पर क्लिक करें:

<https://bhaktimargdarshan.com/>

हम आशा करते हैं कि यह सामग्री आपके लिए उपयोगी रही होगी ।  
अगर आपको यह पसंद आई हो, तो इसे अपने परिवार और मित्रों के साथ जरूर साझा करें ।

**Bhakti Margdarshan**

